

ترجمہ: محمد ادریس سائنی

نظر ثانی: محمد یاسین ظفر

”جمعیۃ احیاء التراث الاسلامی کویت“ کا دہشت گردی، تکفیر اور حکومت کے خلاف بغاوت کے بارے میں واضح منشور

الشیخ طارق سامی العیسیٰ صدر جمعیۃ احیاء التراث الاسلامی کا مجلہ ”الفرقاق“ کے لیے اہم انٹرویو۔

جمعیۃ احیاء التراث الاسلامی کویت کے صدر الشیخ طارق سامی العیسیٰ حفظہ اللہ تعالیٰ نے اپنے بیان میں کویتی حکومت خصوصاً امیر کویت اور ان کے ولی عہد و وزیر اعظم، وزیر خارجہ، وزیر اطلاعات، ممبران پارلیمنٹ، چیف کرا سبیلی کا دل کی گہرائیوں سے شکریہ ادا کیا ہے۔ جنہوں نے جمعیۃ پر مکمل اعتماد کا اظہار کرتے ہوئے اس کے منشور اور اس کے نظریات کو مملکت کویت کے ساتھ ہم آہنگ قرار دیا اور اس کے خیراتی کاموں کی حوصلہ افزائی فرمائی۔

انہوں نے ان جذبات کا اظہار و کلاء اور نامور صحافیوں کے اعزاز میں منعقدہ تقریب میں خطاب کرتے ہوئے کیا۔ جنہوں نے جمعیۃ کے موقف کی ہر آن قلم و قریطاس اور حال و مقال سے نہ صرف تائید کی بلکہ بھرپور دفاع کا حق ادا کیا۔ انہوں نے واضح کیا کہ اس وقت عموماً تمام اسلامی خیراتی اداروں خصوصاً جمعیۃ کے رفائی کاموں کو بلاوجہ شکوک و شبہات کی نگاہ سے دیکھا جا رہا ہے۔ بن گھرت اور کذب بیانی کا سہارا لیکر اسے بدنام کیا جا رہا ہے۔ ایسے وقت میں حقیقت حال کا واضح کرنا اور غلط پروپیگنڈہ کا ازالہ انتہائی ضروری ہے۔

مجلہ ”الفرقان“ سے گفتگو کرتے ہوئے انہوں نے فرمایا کہ جمعیت احیاء التراث الاسلامی خالصہ انسانی ہمدردی کے لیے وقف خیراتی ادارہ ہے۔ جو اقوام عالم میں نے والے ناگہانی آفات، زلزلوں سیلاب، قحط سالی، جنگ سے متاثرہ لوگوں کی ہر ممکن اعانت کرتا ہے۔ علاوہ ازیں تعلیم، صحت اور خدمت خلق کے لیے مراکز کا قیام اس کی اولین ترجیح ہے۔

آج سعودی عرب، کویت، فلسطین اور دیگر اسلامی ممالک میں رفاہی اداروں اور انسانی ہمدردی کے لیے کام کرنے والے کارکنوں پر شکوک و شبہات کا اظہار کیا جاتا ہے۔ جبکہ دوسری طرف عیسائی مشینری کے لیے دروازے کھلے ہیں۔ جگہ جگہ عیسائی N.G.O اسلامی عقائد کے منافی سرگرمیوں میں ملوث ہیں۔ وہ مسلمانوں کی تہذیب و ثقافت کے خلاف کھلم کھلا کام کر رہی ہیں۔ اور یوں عمداً دنیا کو ایک نظریاتی جنگ کی جگہ کی طرف دھکیل رہی ہیں۔ ”یریدون لہطفنوا نور اللہ بافواہمہ واللہ متمہ نورہ ولو کرہ الکافرون“ (ترجمہ) وہ چاہتے ہیں کہ اللہ تعالیٰ کے نور کو اپنے منہ سے بھجادیں اور اللہ تعالیٰ اپنے نور کو کمال تک پہنچانے والا ہے گو کافر برائیاں۔

دنیا میں جس قدر فقر و جہالت، امراض اور پناہ گزینوں کی کثرت ہو رہی ہے۔ اسی رفتار سے اسلامی خیراتی و رفاہی اداروں کے خلاف نفرت اور آپس میں اختلاف ڈالنے کی خباثت عام ہو رہی ہے۔ جبکہ ہر ذی شعور اس شر انگیزی کو یہودی خفیہ تنظیموں کی کارکردگی قرار دے رہا ہے۔

شیخ عیسیٰ حفظہ اللہ تعالیٰ نے دریافت کیا کہ آخر عالمی ضمیر اور خصوصاً مغربی اہل فکر کہاں ہیں جبکہ سابقہ امریکی وزیر خارجہ کولن پاول کا وہ انٹرویو ہر کسی نے سنا، پڑھا ہے کہ ”اس وقت دنیا کی نصف آبادی فقیری کی انتہائی مچلی سطح پر زندگی بسر کر رہی ہے اور کروڑوں انسان بجلی، صحت کی سہولت سے محروم ہیں۔ جبکہ ایک ارب انسان پینے کے صاف پانی کے محتاج ہیں۔

اقوام متحدہ کی رپورٹ بابت 2005ء حقوق انسانی کے ادارے اور عالمی عدالت سے کیوں مخفی رہی ہے کہ ڈیڑھ کروڑ افریقی عوام اس وقت فاقہ کی بنا پر موت و حیات کی کشمکش میں سانس لے رہے ہیں۔ ان آفات کے شکار یتیم، بیوہ، کمزور، مساکین لوگوں سے اگر اسلامی رفاہی اداروں کی اعانت کو

روک لیا جائے تو یہ کیسے سانسیں بحال رکھ سکیں گے؟ ہم اس عزمِ مصمم کا اعادہ کرتے ہیں کہ ان رکاوٹوں، شلوک و شبہات اور حسد بھری نگاہوں کے باوجود جب تک اللہ تعالیٰ نے چاہا اور دوستوں کا تعاون جاری رہا جمعیت احیاء التراث الاسلامی خیر پھیلاتی اور تاریکی دور کرتی رہے گی۔ اور اس کا خیر کا تاج کویت اور اہل کویت کے سر پر چمکتا رہے گا۔ ان شاء اللہ۔

انہوں نے بات جاری رکھتے ہوئے کہا کہ جمعیت کی ان رفاہی کوششوں اور واضح موقف کے دفاع کا جو حق اہل قلم، صحافیوں اور وکلاء نے ادا کیا ہے ان کی محنتوں کوششوں کی جس قدر بھی تعریف کی جائے کم ہے۔ آپ کا یہ بلند کردار صہیونی تحریک کے سامنے بڑی رکاوٹ ہے جو اس خطہ میں اہل اسلام کو اپنا بدفہم بنائے ہوئے ہے۔ اور درہشت گردی کے مصنوعی نام کے تحت اس کا خیر کو محمد و کرنا چاہتی ہے۔ جبکہ کچھ صحافی حضرات نادانی یا تجاہل و حسد کی بنا پر جمعیت کے اس کا خیر کے متعلق زہر افشانی بھی کرتے رہتے ہیں۔ جبکہ جمعیت احیاء کی خدمات رابع صدی پر محیط ہیں۔ ان دوستوں کو اہل وطن کی شہادت اور ترقی کے سامنے رکھ کر حقیقت کا جائزہ لینا ہوگا۔ وہ یقیناً حق اور ضمیر کی آواز کے سامنے جواب دہ ہیں۔

”وقفوہم انہم مستولون“ انھیں ٹھہراؤ ان سے پوچھ کچھ ہوگی۔ ”ستکتب شہادتہم ویسآء لون“ عنقریب ان کی گواہی لکھی جائے گی اور ان سے باز پرس ہوگی۔

مشہور کہاوٹ ہے ”رب ضارۃ نافعۃ“ کبھی کبھی شر سے بھی خیر برآمد ہو جاتی ہے۔ چنانچہ ایسے لوگوں نے کم از کم رفاہ عامہ اور امدادی سرگرمیوں کی اہمیت واضح تو کر دی ہے اور جمعیت کا موقف تکفیر، خود کش حملوں اور ملکی بغاوت کے متعلق جمعیت کے موقف کو اجاگر کر دیا ہے۔

جمعیت کا دعوت الی اللہ سے متعلق موقف

شیخ طارق عیسیٰ حفظہ اللہ تعالیٰ نے ان جملہ الزامات کو غلط قرار دیا جو جمعیت کے متعلق لاعلمی اور جاہلیت میں پھیلائے گئے انہوں نے واضح کیا کہ دعوت الی الاسلام کے لیے جمعیت ایسے داعی کا انتخاب کرتی ہے جو بلند اخلاق، نرم خو، صحیح سوچ کا حامل ہو اور دین کی سمجھ بوجھ میں پختگی کا حامل ہو۔ ارشادِ ربانی کے مطابق ”قل ہذہ سبیلی ادعوالی اللہ علی بصیرۃ انا ومن اتبعنی، وسبحان اللہ وما انا من المشرکین“ (یوسف 108)

آپ کہہ دیجئے میری راہ یہی ہے میں اور میرے تبعین اللہ تعالیٰ کی طرف بلا رہے ہیں، پورے یقین اور اعتماد کے ساتھ اور اللہ تعالیٰ پاک ہے اور میں مشرکوں میں سے نہیں ہوں۔

جمیۃ کا منہج ہے کہ دعوت حکمت، نرمی اور اچھے سلوک سے ہو جیسا کہ حکم ربانی ہے ”ادع الی سبیل ربک بالحکمۃ والموعظۃ الحسنۃ وجادلہم بالتی ہی احسن“ اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجئے۔ اور ارشاد ربانی ہے ”ولا تجادلوا اهل الکتاب الا بالتی ہی احسن، الا الذین ظلموا منهم“ اور اہل کتاب کے ساتھ بحث و مباحثہ نہ کرو مگر اس طریقہ پر جو عمدہ ہو مگر ان کے ساتھ جو ان میں خالم ہیں۔

دہشت گردی سے اجتناب

شیخ نے واضح کیا کہ قتل و غارتگری غیر درست اور حرام کردہ جرم کی فہرست میں آتی ہے کیونکہ اس سے اسلام کی ان حدود کی پامالی ہوتی ہے جن کی حفاظت کا ذمہ اسلام نے قطعی طور پر لے رکھا ہے۔ مثلاً بیگناہ جانوں کا قتل، امن عامہ میں رخنہ اندازی، امن پسند عوام کو پریشان کرنا اور بلا تفریق مرد و خواتین، بچوں کو زنج کر دینا.....

جمیۃ احیاء التراث الاسلامی نے علماء کے بیانات نشر کیے ہیں جو انہوں نے بم دھماکوں اور خصوصاً سعودیہ میں دہشت گردی کے ناجائز اور حرام ہونے کے حوالہ سے دیئے تھے۔ بلکہ 9-11 کے ورلڈ ٹریڈ سینٹر پر بھی ہونے والے واقعہ کی شدید مذمت کی تھی یہ تمام مقالات جمیۃ کی طبع شدہ کتاب ”فتاویٰ الانمہ فی النوازل المدلہمۃ“ میں دیکھے پڑھے جاسکتے ہیں۔ کتاب کے صفحہ نمبر 109 پر جہازوں کے اغوا جیسے واقعات سے متعلق واضح فتاویٰ دیکھے جاسکتے ہیں۔ جمیۃ کا یہ منشور ہے کہ بے گناہ کے خون، مال، عزت پر حملہ حرام اور ناجائز ہے۔ کیونکہ اس طرح پر امن اور مطمئن معاشرہ کو دہشت زدہ کرنا ان کے سکون، دولت جائیدادوں کو غیر محفوظ کر کے اجازتاً قطعی طور پر غیر درست فعل ہے۔ ارشاد باری تعالیٰ ہے ”ولا تقتلوا النفس التی حرّم اللہ الا بالحق“ اور کسی جان کو جس کا مارنا اللہ تعالیٰ نے حرام کر دیا ہے ہرگز ناحق قتل نہ کرو۔ ”ولا تبغ الفساد فی الارض ان اللہ لا یحب المفسدین“ اور ملک میں فساد کا خواہاں نہ ہو یقین

بھی اس بارہ یہی نصیحت ہے۔ حاکم وقت سے ظلم، فتنہ اور کمی کوتاہی کے باوجود اس کے خلاف بغاوت اور اسلحہ اٹھانا حرام ہے کیونکہ جو شر و فساد اہل حکومت سے بغاوت کی بنا پر پھیلے گا۔ جس میں قتل و غارت ہوگی۔ اس سے کئی گنا زیادہ ہوگا۔ جس کا اہل حکومت، اگر کر رہے ہیں۔ مرتکب ہو رہے ہیں۔ اور شرعی طور پر بھی بڑی برائی کے ذریعہ چھوٹی برائی دور کرنا درست نہیں ہے۔ شر کو دور کرنے کے متعلق ماضی و حال کے اہل علم نے کتاب و سنت سے یہی منہج سمجھا اور بیان کیا ہے۔

یاد رہے جمعیت کا یہ واضح موقف جمعیت کے مطبوعہ منہج میں مفصل مرقوم ہے۔

تخریب کاری:-

جمعیت کے ہاں ہر قسم کی تخریب کاری غیر درست ہے اس کا تعلق خواہ انفرادی ملکیت سے ہو یا نہروں، دریاؤں کے پلوں، بجلی گھروں، پٹرول، گیس کی لائنز سے ہو۔ بلکہ ایسے جرم کے مرتکب افراد کے متعلق ایسی سزا ہونی چاہیے جو عبرت ناک ہو۔ ارشادِ باری ہے ”انما جزاء الذین یحاربون اللہ ورسولہ ویسعون فی الارض فسادا ان یقتلوا أو یصلبوا وأن تقطع ایدیہم وأرجلہم من خلاف أو ینفخوا من الارض ذلک لہم محزی فی الدنیا ولہم فی الآخرۃ عذاب عظیم“ جو اللہ تعالیٰ سے اور اس کے رسول سے لڑیں اور زمین میں فساد کرتے پھریں ان کی سزا یہی ہے کہ وہ قتل کو دیئے جائیں یا سولی چڑھادیئے جائیں یا مخالف جانب سے ان کے ہاتھ پاؤں کاٹ دیئے جائیں یا انہیں جلا وطن کر دیا جائے یہ تو ہوئی ان کی دنیوی ذلت اور خواری اور آخرت میں ان کے لیے بڑا بھاری عذاب ہے۔

مظاہرے:- مظاہرے مرد کریں یا عورتیں یہ مشکلات کا حل نہیں ہیں اور نہ قباحتوں پر اظہار ناراضگی کا محبوب طریقہ ہے بلکہ یہ تو مغرب سے درآئندہ ہے جبکہ مظاہرے میں عموماً انفرادی ملکیتوں اور حکومتی اداروں کو نقصان پہنچایا جاتا ہے۔ اور اس طرح شر کو مزید پھیلانے کا ذریعہ بن جاتے ہیں۔ مشکلات کے حل کا پر امن اور موثر شرعی طریقہ ہے کہ انفرادی طور پر اہل حل و عقد کو نصیحت کی جائے حکمرانوں اور وزراتوں کو لکھ کر مطلع کیا جائے۔ جیسا کہ صحابہ کرام اور سلف صالحین کا طریقہ تھا۔

خودکشی جملے:- خودکشی انسانی شرف و کمال کے منافی ہے کچھ نا سمجھ لوگوں کا جسم کے ساتھ بارود باندھ

کر باز آروں، گزر گا ہوں، جلسوں یا بسوں میں حملہ آور ہو جانا غیر معقول غیر شرعی معاملہ ہے۔ یہ طریقہ قرآن پاک کے حکم خود کشی کے تحت آتا ہے۔ ارشاد ہے ”ولا تقتلوا انفسکم ان اللہ کان بکم رحیماً“ اور اپنے آپ کو قتل نہ کرو یقیناً اللہ تعالیٰ تم پر نہایت مہربان ہے۔

رحمتِ دو عالم ﷺ کا ارشاد ہے کہ خود کشی کرنے والا شخص آخرت میں یہی سزا پاتا رہے گا۔ ”ومن قتل نفسه بیدہ فحدیدتہ یجا بہا فی بطنہ فی نار جہنم خالدًا مخلدًا فیہا ابدًا“ جس کسی شخص نے اپنے آپ کو لوہے سے قتل کیا تو اس کا لوہا (چھری) اس کے ہاتھ میں ہوگا۔ وہ (روز قیامت) ہمیشہ کے لیے جہنم میں پڑا اپنے پیٹ میں مارے گا۔

اور ان طرق سے اسلام اور مسلمانوں کی کون سی خدمت ہوتی ہے جبکہ اس جیسی کاروائیوں سے اسلام دشمن طاقتیں دہشت گردی کا بازار مزید گرم کر دیتی ہیں اور معصوم جانیں ہلاک ہوتی ہیں۔

☆.....☆.....☆.....☆.....☆.....☆

بقیہ: جامعہ کے لیل و نهار

خصوصاً پرنسپل جامعہ کے حسن انتظام اور دعاہ کے ساتھ مروت اور محبت کا بھی تذکرہ کیا اور شکر یہ ادا کیا۔ اس کے بعد پرنسپل جامعہ نے تمام شرکاء و درکشاپ کا بھی شکر یہ ادا کیا جنہوں نے ہر ممکن تعاون فرمایا اور درکشاپ کو کامیاب کیا۔ تقریب سے مولانا محمد یوسف انور نے خطاب کرتے ہوئے علماء کرام سے کہا کہ ایک عالم اپنی تعلیم ہمیشہ جاری رکھتا ہے اور ہر لمحہ سیکھنے کی کوشش کرتا ہے۔ میاں نعیم الرحمن نے اس بات پر خوشی اور مسرت کا اظہار کیا کہ لجنہ القارہ الہندیہ کویت نے ان پر اعتماد کیا اور جامعہ سلفیہ کو علماء کرام کی خدمت کا موقعہ دیا۔ انہوں نے مزید کہا کہ جامعہ آئندہ بھی ایسے انتظامات کرنے پر خوشی کا اظہار کرے گا۔

ڈاکٹر راشد رندھاوا نے علماء کو توجہ دلائی کہ وہ مساجد کو نفاذ اسلام کا مرکز بنائیں۔ نماز کے قیام امر بالمعروف اور نہی عن المنکر کے ساتھ نظامِ زکوٰۃ و بیت المال کی شکل میں قائم کریں۔ اہل محلہ کی ہر ممکن مدد کریں۔ پیار اور محبت کو عام کریں۔ یہی تبلیغ اسلام کا شاندار طریقہ ہے۔

آخر میں تمام شرکاء کو بیگ اور نمایاں آنے والے علماء کو معزز مہمانوں نے گراں قدر انعامات سے نوازا۔ جبکہ شیخ الحدیث جامعہ سلفیہ حافظ عبدالعزیز علوی نے دعائے خیر کی۔

☆.....☆.....☆.....☆.....☆.....☆